



મહે. પ્રિન્સિપાલ સિવિલ જજ અને જ્યુડી મેજ. ફર્સ્ટ ક્લાસ સાહેબની કોર્ટમાં, મુ. દેવગઢ બારીઆ

ફોજદારી કેસ નંબર: ૭૨૦/૨૦૨૬

--:: આંક-૧ લગત હુકમ ::--

- ૧) ફરીયાદ પક્ષના કેસની તપાસ કરનાર અમલદારે તપાસના અંતે આરોપી વિરુદ્ધ ઉપરોક્ત ગુના અંગેનું ચાર્જશીટ કરેલ.
- ૨) ત્યારબાદ આરોપી કોર્ટ સમક્ષ હાજર થતાં તેઓને પોલીસ તપાસના કાગળોની નકલ વિનામુલ્યે મળ્યાની ખાતરી કરી આરોપીએ સ્વૈચ્છીક રીતે અને રાજીખુશીથી કબુલાત પુરસીસ પણ આપીને તેમણે ઓછામાં ઓછી સજા તથા દંડ કરવા માટે પોતાને પુરતા અને વ્યાજબી કારણ હોવાનું જણાવે છે. આરોપી ગુનો કબુલ કરવા બંધાયેલા નથી તેમ જણાવવા છતાં અને સમજાવવાં છતાં પણ સ્વૈચ્છીક રીતે ગુનો કબુલ કરતા હોઈ કબુલાત પુરસીસ દાખલ કરવામાં આવેલ છે.
- ૩) આરોપી સામે પ્રોહી. કલમ-૬૬ (૧) બી મુજબના સામાન્ય ગુનાનું તહોમત છે તેમજ આરોપીની કબુલાત પુરસીસ વંચાણે લેતાં, તેમાં જણાવેલ કારણો ધ્યાને લેતાં આરોપી નાની/મોટી ઉંમરના ગરીબ અને મધ્યમ વર્ગના માણસો જણાય છે. તેમજ કુટુંબમાં એકમાત્ર કમાનાર સભ્ય છે. બાળ બચ્ચાવાળા છે. ગરીબ સ્થિતિને લીધે બચાવ કરવા સક્ષમ નથી. તેમજ ગુનો કર્યાનો અફસોસ વ્યક્ત કરેલ છે અને ભવિષ્યમાં બીજો ગુનો નહીં કરવાની ખાતરી આપે છે તેમજ તેઓનો આ પ્રથમ ગુનો હોવાનું જણાવે છે તથા કુટુંબના સભ્યોમાં બિમારી છે અને જો ઓછી સજા અને દંડ કરવામાં આવે તો સમાજમાં માન અને મોભા ભર્યા સ્થાનથી જીવી શકે તેવા પ્રયત્નો કરી શકે તેમ છે. તે સંજોગોમાં તેમને ઓછી સજા અને દંડ કરવો ન્યાયી અને ઉચિત માનું છે.
- ૪) નામ.ગુજરાતની વડી અદાલતે ચુકાદામાં પ્રસ્થાપિત કરેલ સિધ્ધાંતો ધ્યાને લેતા જો પુરતા અને વ્યાજબી કારણો હોય તો, દરેક કેસની હકીકતને ધ્યાને લઈ નીચેની અદાલતમાં કાયદામાં કરેલ જોગવાઈ કરતાં પણ ઓછામાં ઓછી સજા અને દંડ કરવાની સત્તા છે જેથી આરોપીની સ્થિતિ અને સંજોગોને ધ્યાને લઈ કાયદાએ સુચવેલ ન્યુનતમ સજા કરતા ઓછી સજા કરવા માટેના વ્યાજબી અને વિશિષ્ટ કારણો જણાય છે તેથી ઓછામાં ઓછી સજા અને દંડ કરવો જોઈએ તેમ હું નમ્રપણે માનું છું. સજા અંગે આરોપીને સાંભળ્યા બાદ ન્યાયના હિતમાં નીચે મુજબ હુકમ ફરમાવું છું.

--o(હુકમ)o--

- ૧) આ કામના આરોપીને ભારતીય નાગરિક સુરક્ષા સંહિતા-૨૦૨૩ ની કલમ-૨૨૯ અન્વયે ઉપરોક્ત ગુના સબબ તકસીરવાન ઠરાવી પ્રોહી. કલમ-૬૬ (૧) બી, હેઠળ રૂ. ૧૦૦/- (અંકે રૂપિયા એકસો પુરા) નો દંડ તેમજ કોર્ટ ઉઠતાં સુધીની સજા કરવામાં આવે છે, જો આરોપી દંડ ન ભરે તો દિન-૫ ની સાદી કેદની સજા ભોગવવાનો હુકમ કરવામાં આવે છે.
- ૨) મુદ્દામાલ વ્હીકલ બાબતે જો કોઈ વચગાળાનો હુકમ કરેલ હોય તો તે કાયમી રાખવાનો હુકમ કરવામાં આવે છે અને જો મુદ્દામાલ વાહન બાબતે કોઈ વચગાળાનો હુકમ ના હોય તો તેના માલિકને માલિકીના દસ્તાવેજો વેરીફાઈ કરી પરત સોંપવાનો હુકમ કરવામાં આવે છે.
- ૩) આરોપીને આ હુકમની નકલ વિના મુલ્યે આપવી.
હુકમ આજરોજ તા.-૧૪ મી, માહે-માર્ચ, સને-૨૦૨૬ ના રોજ નેશનલ લોક અદાલત/સ્પેશયલ સીટીંગમાં વાંચી સંભળાવી જાહેર કર્યો.

દેવગઢ બારીઆ.

તા. ૧૪/૦૩/૨૦૨૬

(સેતુલ રણછોડભાઈ વડીલ)

જ્યુડિશિયલ મેજિસ્ટ્રેટ ફર્સ્ટ ક્લાસ,

દેવગઢ બારીઆ

જજ કોડ નં. જી.જે. ૦૧૫૩૭